



2024/1698

26.6.2024

DEĊIŻJONI TAL-KUNSILL (UE) 2024/1698

tal-14 ta' Diċembru 2015

dwar l-iffirmar, f'isem l-Unjoni, u l-applikazzjoni provviżorja tal-Ftehim bejn l-Unjoni Ewropea u r-Repubblika tal-Poplu tal-Bangladesh dwar ċerti aspetti tas-servizzi tal-ajru

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) flimkien mal-Artikolu 218(5) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Permezz tad-Deċiżjoni tiegħu tal-5 ta' Ġunju 2003, il-Kunsill awtorizza lill-Kummissjoni tiftaħ negozjati ma' pajjiżi terzi dwar is-sostituzzjoni ta' ċerti dispożizzjonijiet fi ftehimiet bilaterali eżistenti bi ftehim fil-livell tal-Unjoni.
- (2) Għalhekk, il-Kummissjoni, f'isem l-Unjoni, innegozjat Ftehim mar-Repubblika tal-Poplu tal-Bangladesh dwar ċerti aspetti tas-servizzi tal-ajru ("il-Ftehim"). In-negozjati ġew konklużi b'suċċess u l-Ftehim ġie inizjalat fis-27 ta' Frar 2015.
- (3) L-ghan tal-Ftehim huwa li jgħib il-ftehimiet bilaterali dwar is-servizzi tal-ajru bejn tmien Stati Membri u r-Repubblika tal-Poplu tal-Bangladesh f'konformità mal-liġi tal-Unjoni.
- (4) Għalhekk, jinhtieg li l-Ftehim jiġi ffirmat f'isem l-Unjoni, sugġett għall-konklużjoni tiegħu.
- (5) Sabiex il-benefiċċji tal-Ftehim isehhu malajr kemm jista' jkun, dan għandu jiġi applikat fuq bażi provviżorja,

ADOTTA DIN ID-DEĊIŻJONI:

Artikolu 1

L-iffirmar tal-Ftehim bejn l-Unjoni Ewropea u r-Repubblika tal-Poplu tal-Bangladesh dwar ċerti aspetti tas-servizzi tal-ajru huwa b'dan awtorizzat f'isem l-Unjoni, sugġett għall-konklużjoni tal-imsemmi Ftehim.

It-test tal-Ftehim huwa mehmuz ma' din id-Deċiżjoni.

Artikolu 2

Il-President tal-Kunsill huwa b'dan awtorizzat li jinnomina lill-persuna jew persuni li jkollhom is-setgħa li jiffirmaw il-Ftehim f'isem l-Unjoni, sugġett għall-konklużjoni tiegħu.

Artikolu 3

Sa meta jidhol fis-seħh, il-Ftehim għandu jiġi applikat fuq bażi provviżorja mill-ewwel jum tax-xahar wara d-data li fiha l-Partijiet ikunu nnotifikaw lil xulxin bit-tlestija tal-proċeduri mehtieġa għal dan il-ghan ⁽¹⁾.

⁽¹⁾ Id-data li fiha l-Ftehim ikun applikat b'mod provviżorju tiġi ppubblikata fil-Ġurnal Uffiċjali tal-Unjoni Ewropea mis-Segretarjat Ġenerali tal-Kunsill.

Artikolu 4

Il-President tal-Kunsill għandu, fisem l-Unjoni, jagħti n-notifika prevista fl-Artikolu 8(2) tal-Ftehim.

Artikolu 5

Din id-Deciżjoni tidhol fis-seħh fid-data tal-adozzjoni tagħha.

Magħmul fi Brussell, l-14 ta' Diċembru 2015.

Għall-Kunsill

Il-President

F. ETGEN
